



Intietef Mostin

J.J. Camilleri B.A., M.A., A.I.E. (Lond.)

Snin ilu

1135 – Il-Bizantini telqu minn Malta wara ħakma ta' madwar 500 sena.

915- Ġew in-Normanni f'Malta.

600 – Bdew jitwaqqfu f'Malta l-fratellanzi, l-ewwel wahda dik ta' San Ġużepp fir-Rabat. 270 sena wara, l-Isqof Astirja ordna li dawn jitwaqqfu f'kull parroċċa. Ftit snin wara fil-Mosta kien hemm tas-Sagrament u tar-Rużarju.

475 – Ġew il-Kavallieri f'Malta. Il-Mosta baqgħet tagħmel mad-distrett ta' l-Imdina. Kien inholoq distrett ieħor taħt it-tmexxija tal-Birgu.

445 – Iż-żwiġijiet bdew isiru quddiem il-kappillan jew qassis.

440 – Fil-Mosta saret taqtiegha kbira kontra t-Torok.

435 – Il-parrinijiet fil-magħmudija kienu tlieta.

430 – Mons. Pietru Dusina żar il-knisja ta' l-Assunta fil-Mosta. Ir-rapport li għamel jagħti dettalji dwar il-knisja. Isemmi li fl-inħawi tal-Mosta kien hemm ħdax-il knisja, li għad li fil-Mosta kien hemm 116-il dar, kienet għadha tagħmel mal-parroċċa tan-Naxxar, iżda xorta jsejħilha 'parrokkjali', li l-knisja ddedikata lill-San Nikola giet profanata. Interessanti l-lapida li hemm fis-sagrastija tar-Rotunċa li tfakkar il-konsagrazzjoni tal-knisja l-qadima fl-1774, għax tgħid ukoll li "magħmula parroċċa minn Fr. D. Martino Royas fl-1575".

395 – Miet il-kappillan tan-Naxxar Dun Ġiljan Borg. Tista' tgħid li sa mewtu l-Mosta baqgħet magħquda man-Naxxar. Dik is-sena nħatar Dun Ġwann Bezzina bħala l-ewwel kappillan tal-Mosta.

390 – L-Isqof Baldassare Cagliares żar il-knisja ta' 'Wejda'. Il-knisja mibnija mill-ġdid minn Damjan Bonnici ħadet isem il-laqam li kellu 'Wejda'.

375 – Fil-Mosta l-aktar isem komuni għas-subien kien Domenico u Maria għall-bniet. Twieled il-pittur Stefano Erardi li għandu xogħolijiet fir-Rotunċa – il-kwadri taċ-Ċintura, ta' Santu Rokku, il-Pietà, u erba' qaddisin li hemm fis-sagrastija.

355 – Inbniet mill-ġdid il-kappella tal-Kuncizzjoni f'Għandar il-Blat li ħallas għaliha Bertu Busuttil.

330 – Feġġet il-pesta l-kbira li kienu mietu madwar 11,000 ruh. Fil-Mosta mietu ma' l-20 ruh li ndifnu fiċ-ċimiterju ta' Santa Margerita u ieħor ftarf ir-raħal li baqa' magħruf bħala ċ-ċimiterju 'tal-pesta'. Dun ħanbattist Schembri spiċċa minn kappillan, u floku sar Dun Karl Schembri.

325 – Jingħad li l-familja Grognet telqet minn Franza u li 195 sena ilu Gorg Grognet kien qieghed Ruma. L-Isqof Giacomo Molina żar il-parroċċa tal-Mosta.

295 – Bdiet tinbena l-knisja ta' l-Isperanza.

265 – L-Isqof Alpheran de Bussan żar il-parroċċa tal-Mosta.

245 – Saret quddiesa kantata fil-knisja ta' San Pawl Eremita għall-bżonnijiet tal-Granmastru Manwel Pinto li kif jingħad kien benefattur ta' din il-kappella.

240 – Rokku Buhagiar pittur il-kwadru 'Vergni tat-Tama' li hemm fil-knisja ta' l-Isperanza. Il-pittur miet 205 snin ilu.

200 – Fil-lista tal-Battaljun fi żmien l-Ingliżi kien hemm 125 Mosti fuq l-armi. Twieled Salvu Dimech 'is-Sartx', l-iskultur Mosti li għamel ħafna statwi, fosthom ta' l-Assunta l-qadima tal-Mosta.

190 – Bdiet tinħass il-ħtieġa fil-Mosta li tinbena knisja akbar. Tumas Chetcuti qabad il-kors tal-ligi, iżda wara ggradwa bħala tabib f'Napli.

180 – Twieled Carlo Darmanin li għamel l-istatwi tal-Gimgha l-Kbira fil-Mosta.

175 – Tqiegħdet l-ewwel ġebbla tal-knisja tal-Bidnija.

170 – Saret lotterija b'risq il-bini tal-knisja l-ġdida. L-ewwel premju kien tliet biċċiet art u tliet idjar, it-tieni premju kien dar u t-tielet premju erba' biċċiet raba'.

155 – Twieled fil-Mosta Dun Wistin Azzopardi li kiteb l-innu 'A Beata Vergine Maria' mużikat minn Mro Antonio Miruzzi għall-Banda Nicolò Isouard.

150 – Kien hemm 24 skola primarja f'Malta u Għawdex, fosthom wahda fil-Mosta. L-ewwel Surmast kien Dun Tumas Chetcuti li kellu salarju ta' £35 fis-sena. L-ewwel Sinjora kienet

Marianna Borg b'salarju ta' £20 fis-sena.

145 – Tqaddset l-ewwel quddiesa fir-Rotunda minn Mons. Mikiel Anġ Mifsud. Salvu Barbara irrestawra l-kwadru ta' l-Assunta, jinghad li hu xogħol Baskal Buhagiar. Il-kittieb Annibale Preca spiċċa minn surmast ta' l-iskola tal-Mosta. Tlestiet ir-Rotunda u tbierket mill-Kappillan Dun Pawl Mallia. Jumejn wara żarha l-Isqof Gaetano Pace Forno. Damet tinbena 27 sena.

130 – Mastr' Anġ Gatt, il-bennej tar-Rotunda miet fl-età ta' 79 sena. E.B. Vella beda l-kors fl-Ingilterra għal surmast fl-iskejjel. It-Tabib Danjel Chetcuti kien iservi fil-berġa tal-Mosta u kellu £36 fis-sena.

120 – Il-Mostin nefqu £1000 għall-orgni tad-ditta Pacifico Inzoli – l-akbar wiehed f'dawn il-gżejjer. Twieled Wistin Camilleri li għamel il-Kristu mejjet u t-tmien anġli mall-Monument tal-Imġha l-Kbira. Intemm il-bini tal-Fortizza tal-Mosta.

115 – Twieled is-Surmast tal-banda Ġanni Vella.

110 – Sar kappillan tal-Mosta Dun Ġwann Sarreo.

100 – Twaqqfet il-Banda Filarmonika Santa Marija. Il-Banda Santa Marija hadet sehem fil-festa ta' San Pawl il-Baħar u fi programm fil-pjazza tal-Mosta. Sar il-ventartal tal-fidda ta' l-artal maġġur tar-Rotunda.

95 – Qamet kontroversja dwar il-pittura ta' bejn il-lunetti. Min ried anġli, min episodji mill-hajja tal-Madonna, min mill-hajja ta' Kristu. L-Isqof Pietru Pace idde'ieda dwar ta' l-aħħar u Giuseppe Cali beda x-xogħol.

85 – Ġ.M. Camilleri Borg inhatar surmast ta' l-iskola.

80 – Twaqqfet taħdem il-mithna li għandha l-arma tal-Granmastru Gregorio Caraffa (1680-90).

75 – L-imġhallem Salvu Zahra beda x-xogħol tal-kwadretti fil-koppla. Tlestiet triq ġdida li giet mogħtija l-isem ta' 'Triq il-Kostituzzjoni'. L-ewwel darba li tim tal-futbol mill-Mosta beda jilgħab fl-MFA fir-Raba' Diviżjoni. Sar arċipriet Dun Girgor Borg. Fil-Mosta kien hemm 37 qassis. E.B. Vella kiteb Storja tal-Mosta bil-Knisja Tagħha. Dun Pawl Mallia spiċċa minn arċipriet. Twieled Godfrey Wettinger, studjuż u profesur ta' l-Istorja, l-aktar dwar iż-Żminijiet tan-Nofs. Miet Ġużeppi Cali. L-ewwel Kungress fil-Mosta tax-Xirka ta' l-Isem Imqaddes t'Alla.

65 – L-Isqof Mawru Caruana fetah l-Oratorju Qalb ta' Ġesù.

60 – Twaqqfet il-fergħa ta' l-irġiel ta' l-Azzjoni Kattolika, u l-MUSEUM.

55 – Miet l-Arċipriet Dun Karm Sciberras. Il-Bidnija bdiet tagħmel mal-parroċċa tal-Mosta. Il-votanti fil-Mosta kienu 3,725. Id-Domma ta' l-Assunzjoni. Miet b'incident Ġużeppi Borg (il-Mutu) fl-età ta' 36 sena, Kellu talent kbir bhala pittur. Kien ġie refuġjat fil-Mosta. Kien ġie elett fil-parlament l-avukat mill-Mosta Carmelo Schembri li wara sar prim imhallef. Ġużeppi Fenech għamel l-ewwel presepju mekkanizzat tax-xorta tiegħu fi Triq Ponsonby. Is-surmast ta' l-iskola Pacifico Sammut irtira, kien ilu 16-il sena fl-iskola tal-Mosta, irtirat ukoll Carmela Sammut wara 29 sena.

50 – Miet is-surmast tal-banda Ġanni Vella.

45 – Beda jsir id-damask fir-Rotunda. Beda x-xogħol fuq il-koppla. Saret kisja fuq barra b'qoxra tar-ramm aħmar biex ma jidholx ilma tax-xita. Swiet £6,000. Saret akkademja fir-Rotunda taht il-presidenza tal-Kardinal Ġermaniż Aloisius Muench. Tfakkret id-900 sena mill-miġja ta' San Pawl f'Malta. Ma baqghux isiru fieri bhala attività biex jingabru fondi kif kienet id-drawwa. F'Ta' Qali saret l-aħħar wirja fl-ajru ta' ajruplani militari. L-Arċipriet tal-Mosta Dun Pawl Galea inhatar kanonku tal-Katidral. Floku nhatar Dun Bartolomeo Bezzina.

40 – Il-popolazzjoni tal-Mosta kienet 7334.

35 – Miet Walter Salamone li għamel żmien Ministru ta' l-Agricoltura u Pulizija mal-Partit Kostitutuzjonali. Fil-purċissjoni tal-Ġimgha l-Kbira sar pageant għall-ewwel darba. Beda jsir il-quddies fuq artal-mejda.

30 – Saru festi fil-Mosta ta' l-Inkurunazzjoni. Il-Kardinal Corrado Ursi ha sehem fil-purċissjoni ta' Santa Marija. Maurice Cordina rrestawra l-kwadru titolari ta' l-Assunta. Il-Housing Estate f'Ta' Mlit inbeda. Il-popolazzjoni kienet 8,022.

25 - Żar ir-Rotunda l-Kardinal Egidio Vagnozzi. Il-Mosta rigward il-popolazzjoni kienet tiġi fl-14-il post f'Malta. Illum qieghda fit-tieni post.

10 – Miet Salvu Gatt li kien direttur ta' l-edukazzjoni.

5 – Inawguratur il-Monument f'Ġieħ Il-Missjunarji Maltin.